



محدث فتاویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

: بعض مسلمان یہ عقیدہ رکھتے ہیں کہ رسول صلی اللہ علیہ وسلم کو اللہ تبارک و تعالیٰ نے اپنے نور سے پیدا کیا ہے اور اس لحاظ سے آپ ﷺ بشر نہیں ہو سکتے اور یہ لوگ ایک حدیث حضرت جابرؓ کی پیش کرتے ہیں کہ حضور نے فرمایا

«إِنَّ اللَّهَ خَلَقَ قَبْلَ الْأَشْيَاءِ نُورَ بَيْتِكَ مِنْ نُورِهِ»

کیا یہ حدیث صحیح ہے؟ اور اس کا مضمون یہی ہے کہ ہمارے نبی صلی اللہ علیہ وسلم اللہ عز و جل کے ذاتی نور سے پیدا ہوئے ہیں: اور اسی لیے آپ ﷺ کو بشر کہنا کفر یا گناہ ہے۔

الحجاب بعون الوهاب بشرط صحۃ السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس میں کوئی شک نہیں کہ رسول اکرم صلی اللہ علیہ وسلم نور علی نور بلکہ منبع انوار و برکات ہیں دنیا کفر و شرک کی ظلمتوں اور جہالت کی تاریکیوں میں مبتلا تھی لیکن رحمۃ اللعالمین اور خاتم النبیین کی ضیا، پاشیوں سے ایک عالم منور ہوا۔ خود قرآن کریم نے آپ صلی اللہ علیہ وسلم کی اس وصف کو اس طرح پیش فرمایا

٤٦ ... سورة الاحزاب ٤٥ وَذَاعَيْنَا إِلَى اللَّهِ بِأَذْنِهِ وَسِرَاجًا مُبِيرًا يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا

اے نبی! ہم نے تجھ کو رسول بنا کر بھیجا ہے۔ اس شان کا رسول کہ قیامت میں اپنی امت کے شاہد اس دنیا میں اہل صلاح و تقویٰ کو بشارت دینے والے غافلوں اور سرکشوں کو ڈرانے والے اللہ کی طرف اس کے حکم سے دعوت دینے والے اور روشن چراغ، آپ کا وصف سراجا مبرا غالباً اس معنی میں ہے جو سورۃ نوح میں فرمایا

١٦ نوح وَجَعَلَ الْقَمَرَ فِي سُبُلٍ مُّبِينٍ نُورًا وَجَعَلَ الشَّمْسُ سِرَاجًا

یعنی اللہ نے چاند کو نور اور سورج کو چراغ بنا یا کہ اس سے دوسرے نورانی کر سے روشنی حاصل کرتے ہیں اسی طرح آپ صلی اللہ علیہ وسلم آفتاب نبوت ہیں آپ صلی اللہ علیہ وسلم سے رشد و ہدایت کی روشنی سب حاصل کرتے ہیں آپ صلی اللہ علیہ وسلم کے آفتاب نبوت کے طلوع کے بعد کسی دوسری روشنی کی ضرورت نہیں رہتی۔ اور آپ صلی اللہ علیہ وسلم کی ادعیا مبارکہ میں ہے کہ جب آپ صلی اللہ علیہ وسلم تہجد کی نماز سے فارغ ہو کر صبح کی نماز کے لئے تشریف لے جاتے تو آپ صلی اللہ علیہ وسلم یہ دعا پڑھتے

(قلبی نورانی بصری نورانی سمعی نورانی عینی نورانی شمالی نورانی و خلفی نورانی اور اعلیٰ نورانی) (صحیحین)

یا اللہ، میرے دل کو سراپا نور کر میری آنکھوں میں میرے کانوں کو نورانی کر میرے دہن میں اور پیچھے نور ہو اور مجھے نور عظیم عطا فرما۔

بعض روایات میں اس دعا کے آخری حصہ میں و اعلیٰ نوراً (یا اللہ مجھے سراپا نور کر دے) کے الفاظ بھی مروی ہیں۔

: اور آپ صلی اللہ علیہ وسلم کے نور سے مستفیض ہونے والوں کے لیے بھی قرآن کریم میں نور کی بشارت ہے فرمایا

أَوْمِنْ كَانِ يَتَنَّا فَأَخِينَا وَجَعَلْنَا لَهُ نُورًا يَمْشِي فِي النَّاسِ كَنُورِ الْقُلُوبِ فِي الظُّلُمَاتِ لَيْسَ بِخَارِجٍ مِنْهَا

کیا وہ شخص جو پہلے مردہ تھا۔ پھر ہم نے اسے زندگی بخش اور اسے نور عطا کیا جس کی برکت سے وہ (خالص) لوگوں میں چلتا پھرتا ہے (اور وہ ہر قسم کی گمراہی سے محفوظ رہتا ہے) کہیں اس شخص جیسا ہو سکتا ہے، جو (ضلالت) اور گمراہی، کی تاریکیوں میں گھرا ہوا ہو اور ان سے نکلنے ہی نہیں پاتا۔

: اور دوسری جگہ فرمایا

أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِنْ رَبِّهِ الزمر

(بھلا جس شخص کا سینہ اللہ نے اسلام کے نور پر کھول دیا ہو۔ اور وہ اپنے پروردگار کے نور پر ہے (کیا وہ سخت دل کا فری طرح ہو سکتا ہے)

: تو یہ دنیا میں ان کا حال ہے۔ آخرت میں بھی اہل ایمان کو نمایاں نور حاصل ہوگا جیسا کہ فرمایا

۸ التحريم لا يحزى الله والذين آمنوا معه نورهم يسعى بين أيديهم وبأيمانهم يقولون ربنا ائتمنا فاعطنا انك على كل شيء قدير

یعنی نبی کا توکننا ہی کیا ہے۔ اس دن اللہ تعالیٰ ان کے ساتھیوں کو بھی ذلیل نہیں کرے گا۔ بلکہ ان کا نور ان کے آگے اور داہنی طرف روشنی کرتا ہوا چل رہا ہوگا اور وہ خدا سے یہ دعا کریں گے کہ اے ہمارے رب ہمارا نور یعنی نبی کا توکننا ہی کیا ہے۔ ہمارے لئے پورا کر کہ اس کی روشنی آخر تک رہے۔

معلوم ہوا کہ نور سے مراد رشد و ہدایت اور ایمان (معرفت ہے) جیسا کہ آیہ کریمہ

أَفَمَنْ شَرَحَ اللَّهُ صَدْرَهُ لِلْإِسْلَامِ أَوْ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلَهُ فِي الظُّلُمَاتِ

سے معلوم ہوتا ہے اور اس لحاظ سے نبی اکرم صلی اللہ علیہ وسلم آفتاب رشد و ہدایت ہیں۔ تمام عالم آپ صلی اللہ علیہ وسلم کے نور نبوت سے مستنیر ہو رہا ہے۔ آپ ؑ نور ایمان و معرفت کے منبع اور سرچشمہ ہیں۔ آپ صلی اللہ علیہ وسلم کے بغیر کسی بارگاہ سے نور ایمان حاصل نہیں ہو سکتا۔ سب رستے مسدود اور سب دروازے بند ہو چکے ہیں۔ صرف ایک باب محمدی کھلا ہے جس میں داخل ہو کر نور ایمان حاصل ہو سکتا ہے یا ایک نورانی کیفیت جو مومن کے ایمان صادق حسن نیت اور اخلاص کی برکت سے حاصل ہوتی ہے۔ اس صورت میں قلب منور سے نورانی شعاعیں پھوٹ پھوٹ کر ظاہر کو روشن کرتی ہیں۔ جیسا کہ اصحاب کرام رضوان اللہ علیہم اجمعین کے شہروں کو دیکھ کر شام کے عیسائی راہبوں نے کہا کہ ان کے چہرے تو حضرت عیسیٰ کے حواریوں جیسے نورانی ہیں جس کی طرف اشارہ قرآن کریم میں بھی ہے۔ فرمایا

سینا ہم فی وُجُوہہم من اثر النُّور الفتح

یعنی ان کی ایاتی کیفیتوں کے انوار ان کے چہروں سے مشاہدہ کئے جاتے ہیں۔

اور یہی کیفیت اولیاء اللہ اور بزرگان دین کی علی حسب مراتب ہوتی ہے کہ ان کے باطنی نور کے آثار ان کے چہروں پر نمایاں نظر آتے ہیں یہ تو اصحاب کرام اور ان کے اتباع کا حال ہے۔ تو رسول اکرم صلی اللہ علیہ وسلم کی (نورانی کیفیتوں کا کیا کہنا ہے ہماری زبان اس کے بیان سے گنگ اور قلم عاجز و قاصر ہے صلی اللہ علیہ وسلم (کما سب و برضی لم

لیکن یہ کہنا کہ نبی صلی اللہ علیہ وسلم اللہ سبحانہ و تعالیٰ کے ذاتی نور سے پیدا ہوئے نہ صرف یہ کہ جہالت ہے۔ بلکہ صریح کفر ہے اس لئے کہ :-

- اس کا معنی یہ ہوگا کہ ذات الہی کا نور مادہ آپ صلی اللہ علیہ وسلم کی پیدائش کا۔ گویا آپ صلی اللہ علیہ وسلم ذات الہی جزو ہیں ا

العیاذ باللہ ثم العیاذ باللہ) اور یہ عقلاً و شرعاً غلط ہے۔ کیونکہ ذات الہی کا نور مادی نہیں ہو سکتا اور مجرد من المادہ کئے مادیات کا مادہ ہونا ممکن نہیں۔ علاوہ ازیں اس باطل عقیدہ کی بنا پر ماننا پڑے گا۔ کہ اللہ تعالیٰ کے ذاتی نور کے اجزاء میں اور جو چیز مرکب اجزاء سے ہوگی وہ اپنے وجود کے قیام میں اجزاء کی محتاج ہوگی اور احتیاج حق سبحانہ و تعالیٰ کی شان سے بعید ہے۔ فی اگر اللہ سبحانہ تعالیٰ و تقدس نے اپنے ذاتی نور کا ایک حصہ الگ کر کے آپ صلی اللہ علیہ وسلم کے وجود کو تیار کیا۔ تو معاذ اللہ! معاذ اللہ! اللہ جل شانہ کے ذاتی نور کا ایک جزو کم ہو گیا۔ اور کوئی مسلمان بلکہ کوئی بھی انسان جو خدا کو کامل صفات کا مالک سمجھتا ہے ایسی بات نہیں کہہ سکتا۔

کاش ان لوگوں میں کچھ بھی بصیرت ہوتی اور علم دین کا کچھ بھی حصہ انہیں حاصل ہوتا تو یوں شان باری تعالیٰ میں ایسی گستاخی نہ کرتے۔ انہیں کیا معلوم کہ ذات الہی کے نور سے متعلق قرآن کریم اور احادیث میں کیا ارشادات ہیں۔ دیکھیے صحیح مسلم میں حضرت ابو موسیٰ اشعرئی سے روایت ہے :-

(قام فینا رسول اللہ صلی اللہ علیہ وسلم یخس کلمات فیما حجابہ النور لو کشف لاحرق سمات وجہہ ما انتہی الیہ بصرہ من خلق)

یعنی رسول اللہ صلی اللہ علیہ وسلم ہم میں خطاب ارشاد فرمانے کے لئے کھڑے ہوئے اور پانچ مسائل بیان فرمائے۔ ان میں ایک مسئلہ یہ تھا کہ اللہ تعالیٰ کا حجاب نور ہے۔ اگر ہوا اس حجاب کو اٹھا دے۔ تو اس کے انوار جلال ذاتی تمام مخلوق کو جہاں تک اللہ جل شانہ کی نگاہ پہنچے سب کو جلا دے۔ ظاہر ہے کہ اللہ تعالیٰ کی نظر تمام مخلوق کو محیط ہے تو حاصل یہ ہوا کہ تمام مخلوق اس کے نور ذات سے جل کر تباہ ہو جائے۔ اور کثر العمال میں بروایت طبرانی کبیر یوں روایت ہے کہ رسول اللہ صلی اللہ علیہ وسلم نے حضرت جبرئیل علیہ السلام سے دریافت کیا کہ کیا آپ نے اللہ تعالیٰ کی ذات پر عظمت و جلال کو دیکھا ہے تو جبرئیل علیہ السلام نے عرض کیا کہ میرے اور ذات حق سبحانہ و تعالیٰ کے درمیان ستر حجاب ہیں اور پھر فرمایا :-

(ما تسمع نفس من جس تلک الحجب الا زھفت)

کوئی جان ایسی نہیں جو ان حجابوں کی سرسراہٹ سن لے اور فوراً نہ نکل جائے۔

موسیٰ علیہ السلام نے جب اشتیاق دیدار کا اظہار کیا تو جواب ملا؟ چالیس دن کی میعاد پوری ہو چکنے کے بعد حق سبحانہ و تعالیٰ نے حضرت موسیٰ علیہ السلام کو جب شرف مکالمہ بخشا تو اس وقت موسیٰ علیہ السلام بلا واسطہ کلام حق جل جہدہ سننے سے کچھ اس طرح لذت گیر ہوئے کہ کمال اشتیاق سے دیدار الہی کی آرزو کرنے لگے اور بے ساختہ درخواست پیش کر دی جس کا ذکر اس آیت میں ہے :-

۱۴۳ الاعراف وَلَمَّا جَاءَ مُوسَىٰ لِمِيقَاتِنَا وَكَلَّمْنَاهُ رَبُّنَا قَالَ رَبِّ ارْنِيْ اَنْظُرْ اِلَيْكَ قَالَ لَنْ نَرٰنِيْ وَلٰكِنْ اَنْظُرْ اِلَى الْجَبَلِ فَاِنْ اسْتَقَرَّ مَكَانَهُ فَسَوْفَ نَرٰنِيْ فَلَمَّا تَخَلَّىٰ رَبُّهُ الْجَبَلَ بَعَثْنَا وَحْمًا مِّنْ سَحَابٍ فَلَمَّا أَفَاقَ قَالَ مُجَاهِدًا ثَبُتَ اِلَيْكَ وَتَمَّا اَوَّلَ التَّوْحِيدِ

یعنی جب موسیٰ علیہ السلام (اس واقعہ مذکورہ میں) ہمارے مقررہ وقت پر آئے تھے اور ان کے رب نے ان سے کلام کیا تھا (تو شدت انبساط سے دیدار کا اشتیاق ہوا) اور عرض کیا اے میرے پروردگار مجھے اپنا دیدار کرا دیجئے کہ ایک نظر آپ کو دیکھ لوں۔ بارگاہ حق جل جہدہ سے ارشاد ہوا کہ تم مجھے ہرگز نہیں دیکھ سکتے (کیونکہ یہ آنکھیں تاب جمال الہی نہیں لاسکتیں) لیکن تمہاری تشنہ کے لیے یہ تجویز کرتے ہیں کہ تم اس پہاڑ کی طرف دیکھتے رہو۔ ہم اپنے جمال کی ایک ذرا سی تھلی جھلک اس پر ڈالتے ہیں۔ اگر پہاڑ اس کو برداشت کر سکا، اور اپنی جگہ پر برقرار رہا تو تم بھی دیکھ سکو گے پس اس کے رب نے جب تجلی فرمائی تو تجلی انوار نے اس پہاڑ کو ریزہ ریزہ کر دیا اور موسیٰ علیہ السلام بے ہوش ہو کر گر پڑے پھر جب ہوش میں آئے تو عرض کیا۔ بے شک آپ کی ذات پاک ہے (کہ یہ آنکھیں اس کے دیکھنے کی تاب لاسکتیں) میں نے رویت جمال الہی کی طلب جو بلا اجازت کر دی تھی۔ اس سے توبہ کرتا ہوں اور (انک لڑتانی) کا جو ارشاد ہے سب سے پہلے اس پر یقین کرتا ہوں، کیونکہ عین الیقین سے مجھے معلوم ہو گیا۔ کہ حق سبحانہ و تعالیٰ کے جمال ذاتی کا مشاہدہ اس دنیا میں مادی آنکھوں سے نہیں ہو سکتا۔

اس روایت کو پیش نظر رکھتے ہوئے حافظ ابن حجرؒ نے اس مسئلہ میں صحابہ کرام کے اختلاف کے بارے میں جو تطبیق بیان کی ہے وہ درست نظر آتی ہے۔

(فیمن الجمع بین اثبات ابن عباس و نفی عائشہ بان تحمل نفی علی رؤیہ واثبات علی رؤیہ القلب) (فتح الباری ص ۳۴ ج ۲۰)

یعنی حضرت عائشہ بصری کی قابل نہیں اور حضرت ابن عباسؓ قلی کے قابل ہیں اس لحاظ سے کوئی اختلاف نہیں۔ بہر حال صحابہ کرام اس بارے میں متفق ہیں کہ رسول اکرم صلی اللہ علیہ وسلم کو جمال ذات الہی کی رویت (بصری حاصل نہیں ہوئی اور وجہ اس کی وہی ہے جو احادیث میں بیان کی گئی ہے ایک تو حدیث نورانی راہ اور دوسری حدیث (عجائب النور کو لکھنے لاکھنے سجات وجہ ما انتھی الیہ بصرہ

جمال ذات الہی کے مشاہدہ بصری کا ذکر ضمناً آگیا ورنہ اصل مسئلہ یہ تھا کہ یہ عقیدہ رکھنا کہ نور محمدی کو اللہ نے اپنے ذاتی نور میں سے پیدا کیا ایک ایسی جہالت ہے جو ذات الہی کے تقدس و تنزیہ کے خلاف بلکہ اسلام کے اصل اصول توحید کے خلاف اور نصاریٰ کے عقیدہ تثلیث کے قریب ہے۔ نصاریٰ بھی یہی کہتے ہیں کہ عیسیٰ علیہ السلام اس لحاظ سے کہ حضرت مریم کے پیٹ سے پیدا ہوئے۔ بشر تھے اور بشری اوصاف کے حامل تھے لیکن اس لحاظ سے کہ وہ روح اللہ ہیں وہ خداوندی صفات کے مالک ہیں۔ مردوں کو زندہ کرتے اندھوں کو بینائی بخشتے کوڑھیوں اور برص کے رلیضوں کو صحت بخشتے وغیرہ اور اس طرح لاہوت رناسوت کے مجموعہ میں اسی سے رسول اللہ (صلی اللہ علیہ وسلم نے منع فرمایا (لا تنظرونی لما انظرت النصارى عیسی بن مریم انما اتوا عبدہم فلو عبدوا عبد اللہ و رسولہ

میرے حق میں اس طرح غلو نہ کرنا جس طرح نصاریٰ نے عیسیٰ بن مریم علیہ السلام کے بارے میں کیا۔ میں صرف بندہ ہوں پس میرے حق میں یہ کہو کہ میں اللہ کا بندہ اور اس کا رسول ہوں۔ قرآن کریم میں اللہ تعالیٰ نے نصاریٰ کے اس عقیدہ کے خلاف کس قدر زوردار اور بلند پایہ میں فرمایا۔

۹۳ لَقَدْ اٰنْصَابُنْہُمْ ۹۲ اِنْ کُلُّ مِنْ فِی السَّمٰوٰتِ وَالْاَرْضِ اِلَّا اَتٰی الرَّحْمٰنِ عِبْدًا ۹۱ وَ مَا یَنْبَغِیْ لِلْزَّحْمٰنِ اَنْ یَّجْعَلَ وَلَدًا ۹۰ اَنْ دَعَا لِلْزَّحْمٰنِ وَلَدًا ۸۹ تَبٰکَؤُ السَّمٰوٰتِ وَ مَا یَنْظُرْنَ مِنْہٗ وَ تَشْفِقُ الْاَرْضُ وَ تَحْجُو الْجِبَالُ ہٰذَا لَقَدْ جَعَلْنَا لِقَدْرِہُمْ اٰیٰتًا ۹۵ ... سورۃ مریم ۹۴ وَ کَلَّمْنَا اٰیْمَہٗمَ الْقِیَامَۃَ فَرَدًّا وَ عَدَّہُمْ عَدًّا

یعنی تم ایسی بڑی بات زبان پر لائے ہو کہ اس کی وجہ سے کچھ بعید نہیں کہ آسمان پھٹ پڑیں اور زمین کے ٹکڑے اڑ جائیں اور پہاڑ پارہ پارہ ہو کر گر پڑیں کہ انہوں نے خدا کے لئے بیٹا تجویز کیا اور خدا کے یہ شایان شان نہیں کہ کسی کو بیٹا بنائے کیونکہ جتنے بھی آسمانوں اور زمینوں میں ہیں سب خدا کے روبرو محکوم ہو کر حاضر ہوتے ہیں اللہ نے سب کو اپنے احاطہ قدرت میں رکھا ہے اور اپنے علم سے سب کا شمار کر رکھا ہے (یہ صورت حال تو دنیا میں ہے) اور قیامت کے دن سب کے سب اللہ کے سامنے تنہا تنہا حاضر ہوں گے۔ یعنی اللہ کے صفات میں حاکمیت اعلیٰ، عموم قدرت اور عموم علم، اور تمام مخلوقات کی صفات سمیت انبیاء کرام کے انقیاد فرمانبرداری اختیار محکومیت اور بندگی ہے۔ پھر کسی شخص میں بشریت اور الوہیت کے دونوں صفات کیسے جمع ہو سکتے ہیں۔ یہ تو اجتماع ضدین ہوگا اور اجتماع ضدین محال ہے۔

سوال میں جس حدیث کا ذکر کیا گیا ہے۔ یہ حدیث کا ایک فقرہ ہے، پوری حدیث قطانیؒ نے کتاب الموابہ اللہ یتیمہ میں ذکر کی ہے قطانی نے ذکر کی ہے نہ حضرت شارح زوقانی نے اس کی سند بیان کی ہے۔ اس لئے اصول محدثین کے مطابق جب تک اس کی سند معلوم نہ ہو اس کی صحت کے متعلق کچھ نہیں کہا جاسکتا اور جب تک حدیث صحیح سند سے رسول اللہ صلی اللہ علیہ وسلم سے ثابت نہ ہو اس پر کوئی عقیدہ مبنی نہیں ہو سکتا اب رہا اس حدیث کا متن اسے دیکھنا چاہیے کہ وہ کس حد تک دوسری صحیح احادیث سے مطابقت رکھتا ہے نیز سوال میں اس حدیث سے جو استدلال کیا گیا ہے یا اس حدیث کی بنا پر جو عقیدہ قائم کیا گیا ہے وہ کس حد تک صحیح ہے۔ اس روایت کے الفاظ یہ ہیں۔

عن جابر بن عبد اللہ قال قلت یا رسول اللہ یا نبی انت وای الخبر نبی عن اول شئی خلق اللہ قبل الاشیاء۔ قال یا جابر ان اللہ قد خلق قبل الاشیاء نورہ فجعل ذلک النورید و بالقدرة حیث شاء اللہ ولم یکن فی ذلک الوقت لوح ولا قلم ولا جنة ولا نار ولا ملک ولا سماء ولا ارض ولا شمس ولا قمر ولا جن ولا انس فلما اراد اللہ ان یخلق خلقن قسم ذلک النور اربعہ اجزاء فخلق عن جزء الاول القلم و من الثانی اللوح و من الثالث العرش ثم قسم ذلک الجزء الرابع اربعہ اجزاء فخلق من الاول حلیۃ العرش و من الثالث الجنة و النار ثم قسم الرابع اربعہ اجزاء فخلق الاول نور ابصرہ المومنین و من الثانی نور قلوبہم و من الثالث نور انفسہم و حوالہ التوحید لالہ الا اللہ محمد رسول اللہ

یعنی حضرت جابر بن عبد اللہ کہتے ہیں میں نے عرض کیا یا رسول اللہ میرے ماں باپ آپ پر قربان ہوں۔ یہ فرمائیے کہ اللہ تعالیٰ نے تمام مخلوقات میں سب سے پہلے کس چیز کو پیدا کیا۔ آپ نے فرمایا۔ اسے جابر تمام اشیاء سے پہلے ہمارے نبی کے نور کو اللہ نے اپنے نور سے پیدا کیا۔ پھر یہ نور اللہ تعالیٰ کی قدرت کے ماتحت جہاں اللہ کو منظور ہو اس پر کرتا رہا اس وقت تک نہ لوح تھی نہ قلم تھا اور نہ بہشت تھی اور نہ دوزخ نہ کوئی فرشتہ نہ آسمان نہ زمین نہ سورج، نہ چاند نہ جن نہ انسان تھا اس کے بعد جب اللہ نے مخلوق کو پیدا کرنا چاہا تو اس نور (محمدی) کے چار حصے کر دیے پہلے حصہ سے قلم پیدا کیا دوسرے حصہ سے لوح محفوظ تیسرے حصہ سے عرش اس کے بعد چوتھے حصہ سے نور کو مزید چار حصوں میں تقسیم کیا۔ پہلے حصہ سے ملائکہ حاکمین عرش پیدا کیے گئے دوسرے حصہ سے کرسی، تیسرے حصہ سے باقی فرشتہ اس کے بعد اس کے چوتھے حصہ سے نور کو پھر مزید تقسیم کیا۔ اس تقسیم کے مطابق پہلے حصہ سے آسمان کو پیدا کیا دوسرے حصہ سے زمین کو تیسرے حصہ سے جنت دوزخ کو اس تقسیم کے چوتھے حصہ کو مزید چار حصوں میں تقسیم کیا۔ اب پہلے حصہ سے اہل ایمان کی آنکھوں کا نور پیدا کیا دوسرے حصہ سے ان کے دلوں کا نور پیدا کیا اور وہ ہے معرفت الہی تیسرے حصہ سے ان کے نفوس کا نور پیدا کیا یعنی نور توحید اور وہ ہے

(لالہ الا اللہ محمد رسول اللہ)

اس روایت کی سند معلوم نہیں۔ اس کا متن اپنے مفہوم کے لحاظ سے صحیح روایت کے خلاف ہے۔ حضرت ابن عباسؓ مرفوعاً بیان کرتے ہیں کہ آپ صلی اللہ علیہ وسلم نے فرمایا

(اول شئی خلق اللہ ہذا وہ القلم و امرہ فکتب کل شئی یحون) (بیہقی ص ۳ ج ۹)

یعنی سب سے پہلے اللہ تعالیٰ نے قلم کو پیدا کیا اور اسے حکم دیا کہ جو کچھ ہونے والا ہے سب لکھ دے چنانچہ اس نے سب لکھ دیا۔ اس مضمون کی حدیث جامع ترمذی ابو داؤد اور مسند امام احمد میں حضرت عبادہ بن صامت سے مروی ہے:

اول ما خلق اللہ القلم قال لہ اکتب قال رب و ما اکتب قال اکتب مقادیر کل شئی حتی تقوم الامۃ

سب سے پہلے اللہ تعالیٰ نے قلم پیدا کیا اسے حکم دیا کہ لکھ اس نے عرض کیا کیا لکھوں فرمایا قیامت تک ہونے والی ہر چیز لکھو۔ تمام ہونے والے امور میں بعثت انبیاء پھر نبی صلی اللہ علیہ وسلم کی بعثت اور آپ کا خاتم الانبیاء ہونا بھی شامل ہے۔ اس لئے ان احادیث کی بنا پر یہی کہا جائے گا کہ زمین و آسمان اور تمام جن و انس کے پیدا کرنے سے پہلے اللہ تعالیٰ نے قلم پیدا کیا۔ جس کی تائید عبد اللہ بن عمرو کی روایت سے بھی ہوتی ہے جسے مسلم نے روایت کیا ہے:

اللہ یہ تسلیم کر لیا جائے۔ جیسا کہ مذکورہ سوال روایت کا تقاضا ہے۔ کہ اللہ کے ذاتی نور سے نور محمدی پیدا کیا گیا اور اسی نور سے پھر کائنات کو پیدا کیا گیا تو ایک نور خدا مشترک یا بغض مشترک بن جائے گا اور بغض کے امتیاز کے لئے فصل بلکہ فصول کی ضرورت ہوگی جس سے امتیاز ہو سکے نور اللہ میں اور نور محمدی نور ملائکہ نور ارض و سموات وغیرہ میں اور یہ بھی شان حق جل و علا کے خلاف ہے اہل سنت کا عقیدہ یہ ہے۔

(واللہ صفت بالمانیۃ ای الجانۃ لاشیاء والجانۃ توجب التمايز عن المجانسات بفضل مقومۃ فیلیم الترکیب) (شرح عقائد)

یعنی اللہ تعالیٰ اتحاد فی الجنس کے ساتھ متصنف نہیں ہو سکتا۔ اس لئے کہ جنس کے لئے فصل ہے اکا ہونا ضروری ہے۔ اس صورت میں جنس کے لحاظ سے فصل کا محتاج ہوگا اور یہ دونوں چیزیں شان خداوندی کے خلاف اور بالکل بعید ہیں۔

سے جنس، فصل اور قاد فی الجنس اور نص مقوم یہ سب منطقی اصطلاحات ہیں اہل علم سمجھتے ہیں ا

عرض کسی لحاظ سے یہ عقیدہ صحیح نہیں ہو سکتا بلکہ روایت اور روایت دونوں لحاظ سے یہ غلط ہے۔ جیسا کہ اس سے پہلے حضرت ابن عباسؓ عبادہ بن صامتؓ عبد اللہ عمر و العاصؓ اور عمران بن حصینؓ کی روایات کا ذکر کر چکا ہوں۔ امام بیہقی نے اپنی کتاب "السماء والصفات" میں بڑی تفصیل سے اس مسئلہ کا ذکر کیا ہے اور کئی ایک صحابہ کرام سے روایت بیان کی ہیں مزید استہداد کے لیے دو چار روایتوں کا ذکر کرتا ہوں، پہلی روایت متقدمہ صحابہ کرام سے نقل کرتے ہیں :-

- عن عبد اللہ بن عباسؓ و عبد اللہ بن مسعود و عن ناس من اصحاب رسول اللہ صلی اللہ علیہ وسلم فی قولہ عز وجل ہوالذی خلق لکم فی الارض جمیعاً ثم استوی الے السماء فوحن سبع سموات قال ان اللہ تبارک و تعالیٰ کان عرشہ علی (الماء) ولم یخلق شیناً قبل الماء فلما اراد ان یخلق الخلق اخرج من الماء دفناً فارتفع فوق السماء فسماء علیہ فسماء (الحديث ص ۲۷۲)

یعنی حضرت عبد اللہ بن عباسؓ حضرت عبد اللہ بن مسعودؓ اور متعدد اصحابہ کرام سے آئید کریم **بُؤَالذِیْ خَلَقَ لَکُمْ فِی الْاَرْضِ جَمِیْعاً ثُمَّ اسْتَوٰی اِلَی السَّمَاءِ فَوَّاهُنَّ سَبْعُ سَمَٰوٰتٍ**

کی تفسیر میں یہ مروی ہے کہ اللہ تعالیٰ کا عرش پانی پر تھا اور پانی سے پہلے کوئی چیز پیدا نہیں کی۔ جب مشیت ایزدی کا تقاضا یہ ہوا کہ مخلوقات کو پیدا کیا جائے تو پانی سے دھواں سا نکالا۔ یہ دھواں بلند ہوا۔ اس سے آسمان بنا اور اس کا نام سماء بھی اسم لئے ہوا۔ اس کے بعد زمین پہاڑ اور دوسری مخلوقات کی پیدائش کا ذکر ہے۔ دوسری روایت حضرت ابو ہریرہؓ سے مروی ہے

(- عن ابی حریرة قال قلت یا رسول اللہ انبائی عن کل شیء قال صلی اللہ علیہ وسلم کل شیء خلق من الماء) (وذكر الحديث ص ۲۷۳)

یعنی ابو ہریرہؓ کہتے ہیں کہ میں نے رسول اللہ صلی اللہ علیہ وسلم کی خدمت میں عرض کیا کہ یا رسول اللہ ہر چیز کی پیدائش کے متعلق کچھ ارشاد فرمائیے۔ آپ صلی اللہ علیہ وسلم نے فرمایا کہ ہر چیز پانی سے پیدا کی گئی ہے قرآن کریم کی آیت بھی اس کی تصدیق کرتی ہے۔ سورہ نور میں فرمایا

(واللہ خلق کل داہہ من ماء) (۲۵/۳۲)

اور اللہ ہی نے ہر جاندار چیز کو پانی سے پیدا کیا۔

امام بیہقی عمران بن حصین رضی اللہ عنہ کی روایت ہے ہم اس سے پہلے ذکر کر چکے ہیں نقل کرنے کے بعد اس کی تشریح یوں کرتے ہیں :-

وقوله کان اللہ عز وجل لم یکن شیء غیرہ بل علی انہ لم یکن شیء غیرہ لا الماء ولا العرش ولا غیرہما فخلق ذالک غیر اللہ تعالیٰ وقوله وکان عرشہ علی الماء

یعنی **ثم خلق الماء وخلق العرش علی الماء ثم کتب فی الذکر کل شیء وذلک بین فی حدیث ابی رزین العقیلی ص ۲۷۰**

یعنی اس حدیث کے پہلے فقرے کا معنی یہ ہے خلق عالم سے پہلے اللہ تعالیٰ کے ساتھ کوئی چیز موجود نہ تھی نہ پانی نہ عرش نہ کوئی اور چیز اور حدیث کے دوسرے فقرے وکان عرشہ علی الماء کا معنی یہ ہے کہ حق سبحانہ و تعالیٰ و تقدس نے پہلے پانی پیدا کیا پھر عرش کو پانی پر پیدا کیا۔ پھر ہر چیز لوح محفوظ میں لکھ دی گئی۔ امام بیہقی فرماتے ہیں کہ یہ مضمون ابو رزین العقیلی کی حدیث میں واضح طور پر آگیا ہے وہ حدیث یہ ہے۔

(- عن ابی رزین قلت یا رسول اللہ ان کان ربنا قبل ان یخلق السموات والارض قال صلی اللہ علیہ وسلم کان عماء ما فوقہ حواء و ما تحتہ حواء ثم خلق العرش علی الماء ص ۲۷۰)

ابو رزین کہتے ہیں میں نے رسول اللہ صلی اللہ علیہ وسلم سے دریافت کیا کہ زمین و آسمان کی پیدائش سے پہلے اللہ رب العزت کہاں تھے۔ آپ صلی اللہ علیہ وسلم نے فرمایا ایک خلا تھا یا حقیقت سا بادل تھا۔ اوپر بھی ہونچے بھی ہوا۔ اس کے بعد اللہ تعالیٰ نے عرش کو پانی پر پیدا کیا۔

لفظ عماء کی تشریح کرتے ہوئے لکھتے ہیں۔

فان کان فی الاصل محدوداً منعاہ صاحب رقیق ویرید بقوله فی عماء ای فوق صاحب مدبر الہ وعالیا علیہ

یعنی اگر عماء محدود ہے تو اس کا معنی ہلکا بادل اور فی بمعنی علی ہوگا جیسا کہ آیات

ء افتم من فی السماء یعنی من فوق السماء اور لا صلیحتم فی جذوع النخل میں (علی جذوع النخل) ہے

تو معنی حدیث کا یہ ہوا۔ کہ اللہ تعالیٰ ہواؤں اور بادلوں کے اوپر تھا۔ اور اگر لفظ عماء بغیر مد کے یعنی مقصور ہو تو اس کا معنی ہوتا ہے۔ لاشی اب معنی حدیث کا یہ ہوگا کہ اللہ سبحانہ تعالیٰ موجود تھے اور کوئی دوسری چیز موجود نہ تھی۔ پھر

اس کے بعد فرمایا ”ما فوّق حوا و ما تحو“ اس صورت میں ماضی کے لئے ہوگا یعنی جب کوئی چیز نہ تھی تو نہ اوپر نہ تھی نہ نیچے نہ تھی یعنی کچھ نہ تھا حق جل و علا کی ذات پاک تھی اور کوئی مخلوق نہ تھی جب اللہ نے مخلوق پیدا کرنی چاہی تو پہلے پانی کو پھر عرش کو پیدا کیا اور اللہ جل شانہ کا عرش پانی پر تھا۔

ان روایات کے ساتھ اگر اس حقیقت کو پیش نظر رکھیں کہ محدثین کرام نے بدء خلق کے باب یا عنوان کے ذیل میں جہاں یہ احادیث نقل کی ہیں جو سورہ الباقیہ میں بیان کی گئی ہیں وہاں اس مضمون کی روایات بھی بیان کی کہ انسان کی پیدائش مٹی سے ہے یہ روایات حضرت ابو موسیٰ اشعری، حضرت ابن عباسؓ اور حضرت عائشہ سے مروی ہے۔ صحیح مسلم میں ہے:

عن عائشہ رضی اللہ عنہا قالت قال رسول اللہ صلی اللہ علیہ وسلم خلقت الملائکۃ من نور و خلق النجان من مارج من نار و خلق آدم علیہ السلام ماصوف لکم

حضرت عائشہ فرماتی ہیں کہ رسول اللہ صلی اللہ علیہ وسلم نے فرمایا، فرشتے نور سے پیدا کئے گئے ہیں اور جنات آگ سے اور آدم علیہ السلام جیسا کہ تمہیں بنایا گیا ہے یعنی قرآن کریم میں کہ مٹی سے پیدا کئے گئے قرآن کریم میں انسان کا مٹی سے پیدا کیا جانا متعدد مقامات پر مذکور ہے۔ یہاں سورہ الحجر کی آیت لکھی جاتی ہے۔

۲۷ الحجر ۲۶ وَانْجَانْ خَلْقْنَاهُ مِنْ قَبْلِ مِّنْ نَّارِ السُّمُومِ وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَبِّ قُنُونٍ

یعنی ہم نے انسان کو کھینکھناتے مڑے ہوئے گارے سے پیدا کیا (یعنی پہلے تو گارے کا خوب خمیر کیا کہ اس میں یو آنے لگی۔ پھر وہ خشک ہو گیا۔ اس قدر خشک کہ اس سے کھینکھانے کی آواز آنے لگی۔ پھر اس خشک گارے سے انسان کا پتلا تیار کیا کہ یہ اللہ تعالیٰ کی کمال قدرت کی دلیل ہے) اور جنوں کو اس سے بھی پہلے بے دھوئیں کی آگ سے (دوسری آیت میں فرمایا

۱۵ الرحمن وَخَلَقْنَا النّٰجِیْنَ مِنْ نَّارِ جَنِّ مَّارِجٍ

اور جنوں کو آگ کے شعلے سے) یعنی بغایت لطیف آگ سے کہ وہ اجڑا آء و خانیہ سے پاک تھی پیدا کیا۔)

اس کے بعد فرمایا کہ فرشتوں کو حکم دیا گیا کہ جب میں ایک انسان کھینکھناتے مڑے ہوئے گارے سے پورا بنا لوں اور اس میں اپنی طرف سے جان ڈال دوں تو تم سب اسے سجدہ تعظیم، بجالانا چنانچہ جب اللہ تعالیٰ نے بنایا تو تمام فرشتوں نے اسے سجدہ کیا مگر ابلیس نے ازراہ تکبر سجدہ نہ کیا اور یہ کہا کہ میں ایسا نہیں ہوں کہ انسان جس کو تو نے کھینکھناتے مڑے ہوئے گارے سے پیدا کیا سجدہ کروں۔ ارشاد ہوا کہ مٹی سے جس انسان کو میں نے پیدا کیا ہے۔ اگر تمام ملائکہ کے سجدہ کے بعد بھی تو اس کی عظمت کا قائل نہیں ہو تو آسمان سے نکل جا اور تو آج سے رائدہ درگاہ ہے اور قیامت تک تجھ پر لعنت برستی رہے گی۔

غرض حضرت عائشہؓ کی حدیث اور قرآن کریم کی آیات سے یہ واضح ہوتا ہے کہ زمین و آسمان کی پیدائش کے بعد انسان کی تخلیق ہوئی اور انسان کی پیدائش مٹی سے ہوئی اور آپ نے بروایت ترمذی یہ ارشاد فرمایا۔

الناس کلهم بنو آدم و آدم من تراب

تمام لوگ حضرت آدم کی اولاد ہیں اور حضرت آدمؑ کی پیدائش مٹی سے ہوئی۔

:رسول اکرم صلی اللہ علیہ وسلم نے حجۃ الوداع میں خطبہ ارشاد فرماتے ہوئے جہاں اور بہت سے کلمات حکمت بیان فرمائے یہ بھی فرمایا:

ایہا الناس ان ربکم واحد وان اباکم واحد، کلکم لادم وادم من تراب، اگر مکم عبد اللہ اقتنم ولس لعربی علی عجمی فضل الابلہ التتوی

اے لوگو! تم سب کا رب ایک ہے اور تم سب کا باپ ایک ہے، تم سب اولاد آدم ہو اور آدم کی پیدائش مٹی سے ہے تم میں سے زیادہ معزز وہ شخص ہے جو تم سب میں سے زیادہ متقی و پرہیزگار ہے کسی کو عربی ہونے کی وجہ سے کسی عجمی پر فضیلت نہیں۔ اگر فضیلت ہے تو صرف تقویٰ اور اعلیٰ کردار کی۔

پس صحیح عقیدہ جو تمام اہل حدیث کا ہے یہ ہے کہ تمام انسان وہ عوام ہوں یا انبیاء و رسل سب کے سب اولاد آدم ہیں اور آدم علیہ السلام مٹی سے پیدا ہوئے ہیں جیسا کہ قرآن کریم اور صحیح احادیث سے واضح ہو چکا ہے اس لئے سیدنا و نبینا محمد رسول اللہ صلی اللہ علیہ وسلم بھی خاکی ہیں۔ اور اسی لحاظ سے قرآن کریم میں آپ صلی اللہ علیہ وسلم سے اعلان کرایا گیا کہ

(قل انما انا بشر مشکم)

کہہ دیجئے کہ میں بشریت میں تم جیسا ہی ہوں۔

لیکن اس کے ساتھ مجھے یہ سرداری اور فضیلت بخشی گئی ہے میں اللہ کا رسول ہوں اس کی وحی میرے پاس آتی ہے اور میں اس کا امین و مبلغ ہوں۔

خاکی ہوتے ہوئے روحانی مدارج کی جو ترقیاں آپ صلی اللہ علیہ وسلم کو حاصل ہوئیں۔ یہ عز و شرف اور عظمت کا وہ مقام ہے جس میں کوئی آپ صلی اللہ علیہ وسلم کا شریک و سیم نہیں۔

بلغ العلی بحالہ کشف الدجی بحالہ

صفت جمیع خصایہ صلوا علیہ والہ

العبد المذنب الراجی رحمۃ ربہ الودود۔ محمد داؤد عز نوری

فتاویٰ علمائے حدیث

جلد 09 ص 29-50

محدث فتویٰ

